



शुद्धोदन गाउँपालिका
गाउँ कार्यपालिकाको कार्यालय
मानपकडी, रुपन्देही
लुम्बिनी प्रदेश, नेपाल



प.सं. : २०८१/८२

च.नं. : २५०८



मिति: २०८२।०२।२२

श्रीमान् उपाध्यक्षज्यू,
श्री वडाध्यक्षज्यूहरु सबै
श्री कार्यपालिका सदस्यज्यूहरु सबै
श्री गाउँसभाका सदस्यज्यूहरु सबै
शुद्धोदन गाउँपालिका, मानपकडी, रुपन्देही ।

विषय: गाउँसभाको बैठक सम्बन्धमा ।

प्रस्तुत विषयमा संलग्न बमोजिमको कार्यसूचिमा छलफल गर्ने गरी गाउँपालिका अध्यक्ष श्री विष्णु प्रसाद बस्यालज्यूले यस गाउँपालिकाको गाउँसभाको १८ औं अधिवेशनको बैठक तपिशालको मिति, समय र स्थानमा बस्ने गरी स्थानीय सरकार सञ्चालन ऐन, २०७४ को दफा १९ को २ बमोजिम बोलाउनु भएकोले यहाँहरुको उपस्थितिको लागि आदेशानुसार अनुरोध छ ।

तपसिल:

मिति: २०८२।०३।०३

समय: विहान ११:०० बजे ।

स्थान: शुद्धोदन गाउँपालिकाको सभा हल, मानपकडी, रुपन्देही ।


लेखबहादुर बस्नेत
प्रमुख प्रशासकीय अधिकृत

आर्थिक विकासमा प्रवर्धन शुद्धोदन : ।।

ईमेल:- info@shuddhodhanmunrupandehi.gov.np फोन:-०७१-, ४२३०४०, ४२३०४१, ४२३०४२ वेबसाइट:-shuddhodhanmunrupandehi.gov.np



कार्यविधिको वफादारी सभाको ११) रंग सम्बन्धित
शुद्धोधन गाउँपालिका



गाउँसभाको सचिवालय

रुपन्देही जिल्ला, लुम्बिनी प्रदेश, नेपाल

गाउँ सभाको १८ औं अधिवेशनको पहिलो बैठकको कार्यसूची

बैठक सङ्ख्या: १

बैठक स्थान: गाउँपालिका सभाहल

बैठक मिति: २०८२/०३/३

बैठक समय: ११:०० बजे

अध्यक्षता: श्री विष्णु प्रसाद बस्याल

क्र.सं.	कार्यसूची	प्रस्तुतकर्ताको नाम	समय
१	सभाको शुभारम्भ राष्ट्रिय गानबाट	सभाका सदस्यज्यहरु सबै	विहान ११:०० बजे
२	अध्यक्षले गाउँसभाको १८ औं अधिवेशन आन्वहान गरेको पत्रको व्यहोरा सभामा वाचन गरी जानकारी गराउने	सभाध्यक्ष श्री विष्णु प्रसाद बस्यालज्यू	विहान ११:०५ बजे
३	आर्थिक वर्ष २०८२/८३ को गाउँपालिकाको नीति तथा कार्यक्रम सभामा पेश हुने ।	गाउँपालिका अध्यक्ष श्री विष्णु प्रसाद बस्यालज्यू	विहान ११:१० बजे
४	समसामयिक विषयमा छलफल गर्ने	सभा सदस्य र सभाध्यक्ष श्री विष्णुप्रसाद बस्यालज्यू	दिउसो १२:०० बजे
५	बैठक स्थगित गर्ने	सभाध्यक्ष श्री विष्णुप्रसाद बस्यालज्यू	दिउसो ०२:३५ बजे



लेखबहादुर बस्नेत












सभाका सचिव

लेख बहादुर बस्नेत

मुख्य प्रशासकीय अधिकृत

आज मिति २०८२/०३/०३ गते मंगलवारका दिन यस शुद्धोधन गाउँपालिकाको गाउँसभाको १८ औं अधिवेशनको पहिलो बैठक शुद्धोधन गाउँपालिका अध्यक्ष श्री विष्णु प्रसाद बस्यालज्यूको अध्यक्षतामा तत्पलित बमोजिमको उपस्थितिमा देहाय बमोजिमका निर्णयहरू गरियो ।

उपस्थित:

क्र.सं.	नाम थर	पद	हस्ताक्षर
१	श्री विष्णु प्रसाद बस्याल	अध्यक्ष	
२	श्री शान्ता देवी ज्ञवाली	उपाध्यक्ष	
३	श्री लेख बहादुर बस्नेत	सदस्य सचिव	
४	श्री केशव प्रसाद अधिकारी	प्रवक्ता/वडाध्यक्ष	
५	श्री उदयरज गडेरिया पाल	वडाध्यक्ष	
६	श्री कमल खड्का क्षेत्री	वडाध्यक्ष	
७	श्री हेम बहादुर खड्का	वडाध्यक्ष	
८	श्री चन्द्रभान चौधरी थारु	वडाध्यक्ष	
९	श्री उपेन्द्र साहनी	वडाध्यक्ष	
१०	श्री भिम नारायण चौधरी	का.वा. वडाध्यक्ष	
११	श्री शान्ति सुनार	कार्यपालिका सदस्य	
१२	श्री पवित्रा थारु	कार्यपालिका सदस्य	
१३	श्री गिता नेपाली	कार्यपालिका सदस्य	
१४	श्री रुक्मिणी थारु	कार्यपालिका सदस्य	
१५	श्री राममिलन लोध	कार्यपालिका सदस्य	
१६	श्री सुरेश बहादुर सार्की	कार्यपालिका सदस्य	
१७	श्री महेन्द्र प्रसाद मल्लाह	गाउँसभा सदस्य	
१८	श्री मुरलीधर लोनिया	गाउँसभा सदस्य	
१९	श्री मन कुमारी थरुनी	गाउँसभा सदस्य	
२०	श्री कमला मुसिहर	गाउँसभा सदस्य	
२१	श्री तारक बहादुर कुर्वर	गाउँसभा सदस्य	
२२	श्री चित्र रेखा चौधरी	गाउँसभा सदस्य	
२३	श्री मिन कुमारी सुनार	गाउँसभा सदस्य	
२४	श्री भुनेश्वर थारु	गाउँसभा सदस्य	
२५	श्री राज कुमार कुर्मी	गाउँसभा सदस्य	
२६	श्री णम कुमारी पंगेनी	गाउँसभा सदस्य	

२७	श्री सुष्मा दर्जी	गाउँसभा सदस्य	सुष्मा
२८	श्री बालकृष्ण पराजुली	गाउँसभा सदस्य	बालकृष्ण
२९	श्री टोल प्रसाद राना	गाउँसभा सदस्य	टोल प्रसाद
३०	श्री रुपा वि.क	गाउँसभा सदस्य	रुपा
३१	श्री भिम बहादुर छहारी	गाउँसभा सदस्य	भिम
३२	श्री जगदिश अहिर	गाउँसभा सदस्य	जगदीश
३३	श्री मुनेश्वरी थरुनी	गाउँसभा सदस्य	मुनेश्वरी
३४	श्री अनिल कुमार मौर्य	गाउँसभा सदस्य	अनिल
३५	श्री दिप नारायण यादव	गाउँसभा सदस्य	दिप
३६	श्री गुलबी लोध	गाउँसभा सदस्य	गुलबी
३७	श्री नेपाल कुर्मी	गाउँसभा सदस्य	नेपाल
३८	श्री सुनिता पासी	गाउँसभा सदस्य	सुनिता

सभाका सभासदस्यज्यूहरु,

शुद्धोदन गाउँपालिकाको अठारौँ गाउँसभाको बैठक प्रारम्भ हुन्छ ।

यस गाउँसभामा म स्वयंले शुद्धोदन गाउँपालिकाको आर्थिक वर्ष २०८२/८३ को नीति तथा कार्यक्रम पेश गर्ने कार्यसूचि रहेकोले यस बैठकको अध्यक्षता ग्रहण गर्न यस गाउँपालिका उपाध्यक्ष श्री शान्ता देवी ज्ञवालीलाई अनुरोध गर्दछु ।

सभाका सभासदस्यज्यूहरु,

अव म शुद्धोदन गाउँपालिकाको आर्थिक वर्ष २०८२/८३ को नीति तथा कार्यक्रम पूर्व निर्धारित कार्यसूचि अनुसार सभामा पेश गर्न यस गाउँपालिकाका अध्यक्ष श्री विष्णु प्रसाद बस्याललाई अनुमति दिन्छु ।

.....

सभाका सभासदस्यज्यूहरु,

अव म शुद्धोदन गाउँपालिकाको समसामयिक विषयमा छलफल गर्न समय उपलब्ध गराउँछु । यस विषयमा बोल्न चाहाने सभाका सदस्यहरुले सभाध्यक्षको दायाँ तर्फ रहेको सचिवालयमा नाम टिपाउनु होला ।

.....

सभाका सभासदस्यज्यूहरु,

चालु गाउँसभाको यो बैठक गाउँसभामा पेश भएको नीति तथा कार्यक्रम माथी छलफल गर्ने गरी आगामी मिति २०८२ असार ५ गते विहान ११ बजे पुनः यही हलमा बस्ने गरी यहीं स्थगित भएको जानकारी गराउँदछु । धन्यबाद्



शुद्धोदन गाउँपालिकाको १८ औँ गाउँसभाको दोस्रो बैठकका निर्णयहरू:

शुद्धोदन गाउँपालिकाको १८ औँ गाउँसभाको दोस्रो बैठकका निर्णयहरू:

१. गाउँपालिकाका अध्यक्षले मिति २०८०/०३/०३ गते गाउँसभामा पेश गरेको शुद्धोदन गाउँपालिकाको आर्थिक वर्ष २०८२/८३ को नीति तथा कार्यक्रम संशोधन सहित बहुमतले पारित गर्ने निर्णय गरियो ।


तपशिल:

शुद्धोदन गाउँपालिकाका अध्यक्ष श्री विष्णु प्रसाद बस्न्यालज्यूले गाउँसभामा पेश गर्नु भएको आर्थिक वर्ष २०८२/८३ का प्रस्तावित नीति तथा कार्यक्रमहरू

माननीय सभा अध्यक्षज्यू,
गाउँसभाका सदस्य ज्यूहरू,

१. नेपालको शासन व्यवस्थामा आएको परिवर्तनको फलस्वरूप नेपालको संविधान कार्यान्वयनका क्रममा गाउँपालिकाले प्रत्येक वर्ष सभामा पेश गर्ने जस्तै आ.व. २०८२/८३ को नीति तथा कार्यक्रम यस गाउँपालिकाको गरिमामय सभामा प्रस्तुत गर्न पाउँदा मलाई खुशी लागेको छ ।
२. संघीयताको कार्यान्वयनको क्रममा स्थानिय सरकारको रूपमा यस गाउँपालिकाको वर्तमान कार्यपालिकाले विगत ३ वर्षको नीति तथा कार्यक्रमहरू यसै सभामा प्रस्तुत गरी कार्यान्वयन गरेको छ। जसको कार्यान्वयनका क्रममा सकारात्मक परिणामहरू देखा परिसकेका छन्। गाउँपालिकाको गुणस्तरीय शिक्षा विस्तार तथा विकास गर्ने कार्यहरूमा केही सकारात्मक सुधारहरू भएको कुरा यस सभासमक्ष स्मरण गराउन चाहन्छु । गाउँपालिकाले गाउँपालिका भित्र उत्पादन हुने कृषि तथा पशुजन्य उत्पादनलाई बजार सुनिश्चितताका साथै आधुनिकिकरण गर्न यन्त्र औजारहरू वितरण कार्यक्रमहरूमा समेत सहयोग गरेको छ । जसमा विभिन्न क्षेत्रबाट सहयोग प्राप्त भएको छ। उक्त कार्यमा सहयोग गर्नुहुने सम्पूर्ण यस गरिमामय सदनका गाउँसभा सदस्यज्यूहरू, कर्मचारीहरू, नागरिक समाज, राजनीतिक दलहरू लगायत आम जनसमुदाय प्रति हार्दिक आभार प्रकट गर्दछु ।
३. नेपालको वर्तमान राजनीतिक वातावरण सन्तोषजनक नरहेको कुरा सम्पूर्ण सभाका सदस्यज्यूहरूलाई अवगत नै रहेको छ । जसको परिणाम स्वरूप गाउँपालिकाको कार्य सम्पादनमा समेत केही असर परेको छ । प्रत्येक वर्ष सरकार परिवर्तन हुने र एक सरकारले लिएका नीति तथा कार्यक्रममा अर्को सरकारले अपनत्व बोध गर्न नसक्दा स्थानीय सरकार सञ्चालनमा पनि कतिपय कठिनाइहरू देखा परेका छन् । तथापी


लिख बहादुर बस्नेत
प्रशासकीय अधिकृत



शुद्धोदन गाउँपालिकाको १८ औँ गाउँसभाको दोस्रो बैठकका निर्णयहरू:

हामिहरूले यसलाई गाउँपालिकाको हितको लागि सबैले सबै क्षेत्रबाट सम्मिलित रूपमा अपनाउँदै एक ढिङ्गा भै यसको समाना गरिरहेका छौं ।

४. सबैलाई जानकारी नै छ राजनीतिक परिवेशले आर्थिक अवस्थाको स्थिरतालाई संकेत गरेको हुन्छ । नेपालको राजनीतिक अस्थिरताको कारण आर्थिक क्रियाकलापहरूमा सुस्तता देखा परेको छ । उद्योगी तथा व्यापारीहरू स्थिर आर्थिक नीतिको पर्खाइमा रहेका छन् । व्यापार व्यवसाय गर्नेहरू लगानीको सुनिश्चितता खोजिरहेका छन् । माथि प्रस्तुत गरिएका कुनै पनि क्षेत्रमा सकारात्मक संकेतको अवस्था नरहेकोले वर्तमान देशको आर्थिक क्रियाकलापमा सुस्तता देखा परेको छ । जसले गर्दा नेपाल सरकार र प्रदेश सरकारले नियमानुसार पठाउनु पर्ने रकम पठाउन नसकेको अवस्था देखा परेको छ ।

५. समाज विकासको क्रममा हाम्रो गाउँपालिका सन्तोष जनक रुपमा विकसित हुन नसकेको अवस्था हाम्रो सामू चुनौतिको रुपमा रहेको छ । विगतका सामाजिक परम्पराहरूलाई निरन्तरता दिने बाहनामा गाउँपालिकाले लिएका समाज विकासका केही नीतिहरूलाई पालना नगर्ने घटनाहरू हाम्रो गाउँपालिकामा पनि देखा परेका छन् जसलाई नियन्त्रण र समाधान गर्न हामी एक ढिङ्गा भएर लाग्नु पर्ने अवस्था सिर्जना भएको छ । समाजका यस्ता विकृतीहरूको नियन्त्रण गरी स्वच्छ, सभ्य र आधुनिक समाज निर्माण गर्ने गाउँपालिकाको प्रयासमा सबैको सहयोग हुनेछ भन्ने अपेक्षा समेत राखेको छु ।

६. विगतको वर्षमा गाउँपालिकामा दरबन्दी अनुसारका कर्मचारीहरूको पदपूर्ति हुन नसक्दा हामी अत्यन्त कठिन तथा चुनौतिका साथ गाउँपालिकाका कार्यहरूलाई लक्ष्य उन्मुख तरिकाले सञ्चालन गर्ने बाध्यात्मक अवस्थाबाट अगाडि बढ्नु परेको कुरा सबै जनसमुदाय तथा गाउँसभाका सदस्यहरूलाई अवगत नै रहेको छ भन्ने मेरो बुझाइ छ । गाउँपालिकाले चालु आर्थिक वर्षमा लिएका नीतिहरूलाई प्रभावकारी रुपमा कार्यान्वयन गर्दै गर्दा केही सकारात्मक प्रभावहरू देखा परिरहेका छन् भने कतिपय समस्याहरू देखा परेको अवस्था रहेको छ ।

७. समानुपातिक तथा समावेशी विकास र आपसी सहयोगका माध्यमबाट सामाजिक सहिष्णुता वृद्धि तथा भातृत्वको भावना विस्तार गर्ने कतिपय कार्यक्रमहरू सम्पन्न भैसकेकाले चालु वर्षका केही नीतिहरू कार्यान्वयनमा सफलता मिलेको अवस्था रहेको छ । शुद्धोदन बासीहरूको सदियों देखि समस्याको रुपमा रहेको भूमि सम्बन्धी समस्या समाधान गर्न यस गाउँपालिकाको सक्रियतामा धेरै कार्यहरू सम्पन्न भएको छ ।

लेख दाहादुर बस्नेत
गाउँपालिका अध्यक्ष

शुद्धोदन गाउँपालिकाको १८ औं गाउँसभाको दोस्रो बैठकका निर्णयहरू:

। यस कार्यमा सहयोग गर्नु हुने सबै सरोकारवालाहरू तथा भूमी समस्या समाधान आयोग र यसको जिल्ला समिति तथा सम्बन्धित सबैमा हार्दिक कृतज्ञता व्यक्त गर्न चाहन्छु । यस सम्बन्धी बाँकी काम आगामी आर्थिक वर्षमा सम्पन्न गर्ने गरी यस नीति तथा कार्यक्रममा व्यवस्था मिलाएको छु ।

८. चालु आर्थिक वर्षमा यस गाउँपालिकाले प्रशासनिक कार्य सम्पादनमा ठूलो चुनौतिको सामना गर्नुपर्यो जसमा दरबन्दी अनुसारका कर्मचारीहरूको पदपूर्ति नहुनु प्रमुख समस्याको रूपमा रह्यो । गाउँपालिकाका केही प्रशासनिक पदहरू रिक्त रहेको र यस्ता पदहरू सेवा करारमा समेत पदपूर्ति गर्न पाउने अवस्था नरहेकोले प्रशासनिक कार्य सम्पादनमा आशातित उपलब्धि हासिल हुन नसकेको र आगामी दिनमा दरबन्दी अनुसार कर्मचारी पदपूर्ति गर्नका लागि प्रदेश र संघीय सरकारसँग समन्वय गरी सेवा प्रवाहलाई थप चुस्त, दुरुस्त र प्रभावकारी बनाउने प्रतिवद्धता व्यक्त गर्न चाहन्छु ।

९. नेपाल सरकारले लिएको "सुशासन, सामाजिक न्याय र समृद्धि" को लक्ष्यलाई प्राप्त गर्न यस गाउँपालिकाले पनि गाउँपालिका बासीको सुख र समृद्धिको लागि लिएको विकास तथा समृद्धिको लक्ष्य प्राप्तिका लागि गाउँपालिकाका प्रशासनिक संरचना निर्माणको कामलाई उच्च प्राथमिकतामा राखी कार्य गर्ने गरेको थियो जसको परिणाम स्वरूप हाल सबै प्रशासनिक संरचनाहरूबाट सेवा प्रवाहको काम प्रभावकारी रूपमा सञ्चालन भैरहेको छ । विकासको लागि सडक पूर्वाधार, कृषि तथा पशु क्षेत्रको उत्पादन वृद्धि, स्वास्थ्य क्षेत्रको प्रभावकारी सेवा, शिक्षामा गुणस्तर सुधार, सामाजिक क्षेत्रमा भावनात्मक सम्बन्ध वृद्धि जस्ता गाउँपालिकाका प्रयासले गाउँपालिकाको समग्र विकासको मार्ग चित्र तयार पारेको अवस्था देखिएको छ । विकास र समृद्धिका लागि गाउँपालिकाको प्रयास यिनै कार्यहरू सम्पादन गर्न तल्लीन रहेको कुरा म यस गरिमामय सभामा प्रस्तुत गर्न चाहन्छु ।

१०. नेपालमा संघीयता कार्यान्वयनमा आएसँगै हामी यस गाउँपालिकाको जिम्मेवार पदहरूमा निर्वाचित भए पश्चात हामिले जति कामहरू सम्पादन गर्न सफल भयौं यो इतिहासले मूल्याङ्कन गर्नेछ । यसका बावजुत हामिहरूसँग जतनालाई सेवा उपलब्ध गराउन विभिन्न प्रकारका अवसरहरू रहेका छन् जसलाई हामी आगामी आर्थिक वर्षमा पुरा गर्नुपर्ने देखेका छौं । जुन निम्न प्रकार रहेका छन्:

➤ गाउँपालिकामा गर्न सकिने उत्पादनलाई आधुनिकीकरण गरि कृषि उत्पादनलाई व्यवसायिक तरिकाले सञ्चालन गर्ने वातावरणको सिर्जना गर्ने ।

लेख बहादुर बस्नेत
गाउँपालिका अध्यक्ष

शुद्धोदन गाउँपालिकाको १८ औं गाउँसभाको दोस्रो बैठकका निर्णयहरू:

- गाउँपालिकामा रहेका धार्मिक तथा पर्यटकीय स्थलहरूको पहिचान गरी देश विदेशमा प्रचार प्रसारको माध्यमबाट पर्यटन क्षेत्रमा आमूल परिवर्तन ल्याउने ।
 - गाउँपालिकाको नामांकरण भएको नाम राजा शुद्धोदनको स्तुप स्थापना सहित प्रचार प्रसारलाई व्यापक बनाउने ।
 - शैक्षिक संस्थाहरूमा रहेका विभिन्न समस्याहरूको समाधान गरी शैक्षिक गुणस्तरमा सुधार गर्ने ।
 - मानवीय पक्षका विभिन्न समस्याहरूको अध्ययन गरी रोजगारीका अवसरहरूको सिर्जना गर्ने ।
 - यस गाउँपालिकामा रहेको भूमि सम्बन्धी समस्यालाई दीर्घकालीन रूपमा समाधान गर्ने ।
 - साना तथा मझौला उद्योगहरूको उत्पादनबाट गाउँपालिकालाई आत्म निर्भर गराउने ।
 - गुणस्तरीय स्वास्थ्य सेवा प्रवाह सँगै संक्रामक रोगको संक्रमण नियन्त्रण गर्न आवश्यक संरचना निर्माण गरी अन्य महत्वपूर्ण कुराहरूको व्यवस्थापन गर्ने ।
 - गाउँपालिका भित्र बग्ने नदीहरूको बहाव अवस्थाको अध्ययन गरी नदीजन्य पदार्थको उत्खनन गर्दै यसको अनावश्यक कटान तथा जोखिमलाई न्यूनीकरण गर्ने ।
११. माथि प्रस्तुत गरिएको अवसरहरू प्राप्त गर्न हाम्रा सामु तपसिल अनुसारका विभिन्न चुनौतीहरू रहेको मैले महसुस गरेको छु ।

- कृषिको क्षेत्रमा रहेका विभिन्न आधुनिक प्रविधि प्रयोग गरी गाउँपालिकामा गरिने कृषिका कार्यहरूमा कृषकको चाहाना र अपनत्व वृद्धि गर्ने ।
- आर्थिक सामाजिक क्षेत्रको विकासलाई जनताको रोजाइमा पारी भौतिक विकास कम गर्दै लैजाने वातावरणको सिर्जना गर्ने ।
- गाउँपालिकाका युवाहरूलाई गाउँपालिकामा रोजगारीको लागि आकर्षित गरि वैदेशिक रोजगारीमा जान रोक्ने । वैदेशिक रोजगारीबाट सीप सिकी फर्केका युवाहरूलाई गाउँपालिकामा उचित रोजगारीका अवसरहरू सिर्जना गरी निजको सीपको प्रयोग गरी विकासमा लगाउने ।
- गाउँपालिकामा रहेका विभिन्न आम्दानीका स्रोतहरूलाई प्रयोग गरी गाउँपालिकाको आन्तरिक आम्दानी वृद्धि गर्ने ।
- संक्रामक रोगको संक्रमण नियन्त्रण गरी गाउँपालिकाको विकासलाई लक्ष्य अनुरूप अगाडि बढाउने ।

१२. आगामी आर्थिक वर्षका नीति तथा कार्यक्रम तयार गर्न मैले नेपालको संविधान २०७२, स्थानीय सरकार सञ्चालन ऐन २०७४ स्थानीय सरकारका नीति तथा कार्यक्रम तर्जुमा गर्न तयार गरिएका प्रचलित कानूनी व्यवस्था, राष्ट्रिय, प्रदेश र स्थानीय तहका नीति, योजना र लक्ष्यका साथै हामी निर्वाचित भएर हालसम्म स्थानीय सरकार

लेख तहदार
प्रमुख प्रशासकीय अधिकृत

४

शुद्धोदन गाउँपालिकाको १८ औँ गाउँसभाको दोस्रो बैठकका निर्णयहरू:

सञ्चालन गर्दा प्राप्त गरेका अनुभव तथा सिकाईहरूलाई मुख्य आधारको रूपमा लिएको छु ।

सभाका सभा-सदस्यज्यूहरू,

१३. चालु आर्थिक वर्षको नीति तथा कार्यक्रमहरू कार्यान्वयन गर्दा आजको मिति सम्म भवन निर्माण तथा स्तरउन्नतीको काम ४ वटा सम्पन्न भएको छ, गाउँपालिकाको ४.५ कि.मी सडक कालोपत्रे, ९.५ कि.मी. सडक ग्राभेल, ३ वटा कल्भर्ट निर्माण र विभिन्न ५ स्थानमा तटबन्ध लगाइ नदी नियन्त्रण गर्ने प्रयास गरिएको छ । यसै गरी खानेपानी, ह्युमपाइप जडान, विभिन्न कुलाहरू मर्मत, स्यालो ट्युबेलहरू जडान, ५० प्रतिशत अनुदानमा विउ, तथा अन्य कृषि सम्बन्धी उपकरणहरू वितरण तथा विभिन्न स्थानमा विद्युतीकरण गर्ने कार्यहरू सम्पन्न भएका छन् ।

१४. प्रस्तुत क्रियाकलापको काम गर्दा गाउँपालिकाले चालु आर्थिक वर्षमा पारित गरेको नीति, कार्यक्रम तथा बजेट खर्चलाई व्यवस्थापन गर्न गाउँपालिकाले चालु आर्थिक वर्ष संघीय सरकार तर्फ वित्तीय समानीकरण अनुदान तर्फ रु. १२ करोड ५ लाख अनुमान गरिएकोमा हालसम्म जम्मा रु. ११ करोड ५ लाख ७० हजार ९१.६७ प्रतिशत, शसर्त अनुदान चालु तर्फ रु. १९ करोड ४९ लाख ९१ हजार अनुमान गरिएकोमा हालसम्म रु. १८ करोड ६२ लाख ६९ हजार ९५.५३ प्रतिशत, शसर्त अनुदान पुँजिगत तर्फ रु. ५ करोड ६३ लाख अनुमान गरिएकोमा हालसम्म जम्मा रु. ५ करोड ५३ लाख ८३ हजार ९८.३७ प्रतिशत, विशेष अनुदान पुँजिगत तर्फ रु. ५० लाख अनुमान गरिएकोमा हालसम्म जम्मा रु. १५ लाख ९८ हजार ३१.९८ प्रतिशत गरी जम्मा ३७ करोड ६७ लाख ९१ हजार आय हुने अनुमान भएकोमा जम्मा रु. ३५ करोड ३८ लाख २२ हजार वास्तविक आय भै ९३.९ प्रतिशत मात्र संघीय सरकारबाट हालसम्म आम्दानी प्राप्त भएको छ ।

१५. यसै गरी गाउँपालिकाले चालु आर्थिक वर्ष प्रदेश सरकार तर्फ वित्तीय समानीकरण अनुदान तर्फ रु. ८३ लाख ३८ हजार अनुमान गरिएकोमा हालसम्म जम्मा रु. ८३ लाख ३८ हजार १०० प्रतिशत, शसर्त अनुदान पुँजिगत तर्फ रु. ७० लाख अनुमान गरिएकोमा हालसम्म जम्मा रु. ४४ लाख १९ हजार ६३.१४ प्रतिशत, समपुरक अनुदान पुँजिगत तर्फ ७० लाख अनुमान गरिएकोमा हालसम्म जम्मा रु. ४० लाख १३ हजार ५७.३४ प्रतिशत गरी जम्मा २ करोड २३ लाख ३८ हजार आय हुने अनुमान भएकोमा जम्मा रु. १ करोड ६७ लाख ७१ हजार वास्तविक आय भै ७५.०८ प्रतिशत मात्र प्रदेश सरकारबाट हालसम्म आम्दानी प्राप्त भएको छ ।

लेख बहादुर खत्री
प्रमुख प्रशासकीय अधिकारी

५

शुद्धोदन गाउँपालिकाको १८ औँ गाउँसभाको दोस्रो बैठकका निर्णयहरू:

१६. चालु आर्थिक वर्षमा राजस्व बाँडफाँड तर्फ मुल्य अभिवृद्धि कर तर्फ रु. ६ करोड ९३ लाख, ९३ हजार अन्त शुल्क तर्फ रु. २ करोड ५२ लाख, ६ हजार, सवारी साधन कर रु. ३५ लाख ३५ हजार, दहत्तर बहत्तर शुल्क रु. २ करोड, घरजग्गा रजिष्ट्रेशन दस्तुर १ करोड गरी कुल जम्मा रु. १२ करोड ८१ लाख ३५ हजार, आम्दानी गर्ने अनुमान राखेकोमा हाल सम्म मुल्य अभिवृद्धि कर तर्फ रु. ४ करोड ५६ लाख ५७ हजार ६५.७९ प्रतिशत, अन्तशुल्क तर्फ रु. १ करोड ९९ लाख ६८ हजार ७९.२२ प्रतिशत सवारी साधन कर रु. ४९ लाख ३५ हजार १३९.६२ प्रतिशत र बाँडफाँड भै प्राप्त हुन दहत्तरबहत्तर विक्रीबाट प्राप्त आय १ करोड ४५ लाख ७५ हजार, घरजग्गा रजिष्ट्रेशन दस्तुर रु. १ करोड २६ लाख ७६ हजार गरी जम्मा रु. ९ करोड ७८ लाख १३ हजार मात्र आम्दानी प्राप्त गर्न सफल भएको छ ।

१७. गाउँपालिकाको आन्तरिक आम्दानी तर्फ एकीकृत सम्पत्ती कर तर्फ १२ लाख, भूमिकर मालपोत तर्फ ३० लाख, बहाल कर तर्फ २ लाख, अन्य विक्रीबाट प्राप्त रकम ५ हजार, अन्य सेवा शुल्क तथा विक्री रु. १ लाख १५ हजार, न्यायीक दस्तुर ५ हजार, नक्सा पास दस्तुर १० लाख, सिफारिस दस्तुर ४० लाख, नाता प्रमाणित दस्तुर ८ हजार, अन्य दस्तुर १५ लाख, व्यवसाय कर १० लाख, अन्य क्षेत्रको आय ७५ लाख ४८ हजार, प्रशासनीक दण्ड जरिवाना र जफत ४ लाख, र बैक मौज्दात १५ करोड ९६ लाख २४ हजार गरी कुल जम्मा १९ करोड ८ लाख २४ हजार कुल आन्तरिक आम्दानी गर्ने अनुमान गरेकोमा हाल सम्म बैक मौज्दात रु. १८ करोड २४ लाख ८७ हजार र विभिन्न शिर्षकमा गरी जम्मा रु. १ करोड ५३ लाख १९ हजार गरी कुल जम्मा १९ करोड ७८ लाख ६ हजार १०३.६ प्रतिशत आम्दानी गर्न सफल भएको छ ।

१८. गाउँपालिकाले चालु आर्थिक वर्ष २०८१/८२ मा चालु तर्फ रु. ४० करोड १० लाख ६१ हजार विनियोजन गरेकोमा हाल सम्म जम्मा रु. २७ करोड ९ लाख ४८ हजार खर्च गरी ६७.५६ प्रतिशत खर्च गर्न सफल भएको छ ।

१९. गाउँपालिकाले चालु आर्थिक वर्ष २०८१/८२ मा पुँजिगत तर्फ रु. ३१ करोड ७० लाख २७ हजार विनियोजन गरेकोमा हालसम्म जम्मा रु. १४ करोड ७१ लाख ४७ हजार मात्र खर्च गरी ४६.४१ प्रतिशत मात्र पुँजिगत खर्च गर्न सफल भएको अवस्था छ ।


लेख बहादुर बस्नेत
प्रमुख प्रशासकीय अधिकृत



शुद्धोदन गाउँपालिकाको १८ औं गाउँसभाको दोस्रो बैठकका निर्णयहरू:

२०. गाउँपालिकाले चालु आर्थिक वर्षमा जम्मा रु. ७१ करोड ८० लाख ८८ हजार विनियोजन गरेकोमा हालसम्म जम्मा रु. ४१ करोड ८० लाख ९६ हजार खर्च गरी जम्मा ५८.२२ प्रतिशत मात्र खर्च गर्न सकेको अवस्था रहेको छ ।
२१. आगामी आर्थिक वर्षमा प्राथमिकता प्राप्त प्रमुख कार्यक्रमहरू आर्थिक विकास, सामाजिक विकास, पुर्वाधार विकास, वन तथा वातावरण र सुशासन तथा संस्थागत विकासमा केन्द्रित हुनेछन् । यसैको आधारमा स्रोत अनुमान तथा सीमा निर्धारण गर्ने कार्य सम्पन्न भएको छ ।
२२. आगामी आ.व. २०८२/८३ को नीति, कार्यक्रम तथा बजेट निर्माणका लागि यस गाउँपालिकाले विभिन्न सरोकारवालाहरूको उपस्थितिमा सुझाव संकलन गर्ने कार्य सम्पन्न गरी प्राप्त सुझावहरूलाई नीति तथा कार्यक्रममा समावेश गर्ने प्रयास गरीएको छ । यस गाउँपालिकाका विभिन्न विषयगत समितिहरूको समेत सिफारिसमा यस वर्षको नीति तथा कार्यक्रम तयार गरी प्रस्तुत गर्ने प्रयास गरिएको छ । यस सभामा आउने सकारात्मक सुझावहरूलाई यस नीतिको मार्गदर्शक सिद्धान्तको रूपमा समावेश गरी संशोधन सहित यो नीति तथा कार्यक्रम यस गरिमामय सभाबाट पारित हुनेछ भन्ने आशाका साथ म यस सभामा आगामी आ.व. २०८२/८३ को नीति तथा कार्यक्रम प्रस्तुत गर्ने अनुमति चाहन्छु ।

(क) सुशासन तथा संस्थागत विकास:

२३. गाउँपालिकाको कार्यसम्पादनलाई प्रभावकारी बनाउन आवश्यक सफ्टवेयरहरूको जडान गरी कार्य गर्ने व्यवस्था मिलाइनेछ । सेवाप्रवाहलाई व्यवस्थित र पारदर्शी बनाउन गाउँपालिका तथा वडाकार्यालयहरूमा टोकन प्रणालीको व्यवस्था गरी सेवा दिने परिपाटीको विकास गरिनेछ ।
२४. गाउँपालिकाको Website Update गरी Website मार्फत निर्णय, सूचनाहरू सार्वजनिक गर्दै गाउँपालिकाको कार्यलाई Paper Less बनाइदै लगिनेछ । गाउँपालिका भित्र रहेका सबै सार्वजनिक संस्थाहरूको अनुगमन प्रणालीलाई प्रभावकारी बनाउन विद्युतीय अनुगमन प्रणाली जडान गरी कार्यान्वयन गरिनेछ ।
२५. सार्वजनिक खर्चलाई उत्पादन मुलक बनाउन आन्तरिक नियन्त्रण प्रणाली लागु गरी कडाइका साथ कार्यान्वयन गरिनेछ । पदाधिकारी तथा कर्मचारीहरूको आचार संहिता पूर्णतः लागू गरिनेछ । खरिद गुरुयोजना/ खरिद योजनाका आधारमा प्रचलित आर्थिक कानून बमोजिम खरिद कार्य गरिनेछ । प्रचलित कानून अनुसार सार्वजनिक खर्चको

लिख बहादुर बस्नेत
प्रमुख प्रशासकीय अधिकृत